

ఓం నమో వేంకటేశాయ

శుభకృన్నామసంవత్సరః , దక్షిణాయణం, హేమంత ఋతుః, పుష్యమాసః, శుక్లపక్షః,  
చతుర్థీ తిథిః, సౌమ్యవాసరః (బుధవారము) - 28.12.2022 - 204వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

తదాథ శిశునా తేన రాజంస్తావార్జునావుభౌ ।

సమూలవిటపౌ భగ్నౌ తదద్భుతమివాభవత్ ॥ 38-329 ॥

తత్రాసురౌ మహాకాయౌ గతప్రాణౌ బభూవుతుః । 38-330 ॥

తతస్తౌ బాల్యముత్తిర్ణౌ కృష్ణసంకర్షణావుభౌ ।

తస్మిన్నేవ వ్రజస్థానే సప్తవర్షౌ బభూవుతుః ॥ 38-331 ॥

నీలపీతాంబరధరౌ పీతశ్వేతానులేపనౌ ।

బభూవుతుర్వత్సపాలౌ కాకపక్షధరావుభౌ ॥ 38-332 ॥

పర్ణవాద్యం శ్రుతిసుఖం వాదయంతౌ వరాననౌ ।

శుశుభాతే వనగతౌ ఉదీర్ణావివ పన్నగౌ ॥ 38-333 ॥

మయూరాంగజకర్ణౌ తౌ పల్లవాపీడధారిణౌ ।

వనమాలాపరిక్షిప్తౌ సాలపోతావివోద్గతౌ ॥ 38-334 ॥

అరవిందకృతాపీడౌ రజ్జుయజ్ఞోపవీతినౌ ।

సుశిక్యతుంబధరౌ వీరౌ గోపవేణు ప్రవాదకౌ ॥ 38-335 ॥

క్వచిద్వసంతావన్యోన్యం క్రీడమానౌ క్వచిద్వనే ।

పర్ణశయ్యాసు సంసుప్తౌ క్వచిన్నిద్రాంతరైషిణౌ ॥ 38-336 ॥

తౌ వత్సాన్ సాలయంతౌ హి శోభయంతౌ మహద్వనమ్ ।

చంచూర్యంతౌ రమంతౌ స్మ రాజన్నేవం తదా శుభమ్ ॥ 38-337 ॥

తతో బృందావనం గత్వా వసుదేవసుతావుభౌ ।

గోవ్రజం తత్ర కౌన్తేయ చారయంతౌ విజహ్రాతుః ॥ 38-338 ॥

తతః కదాచిద్గోవిందః జ్యేష్ఠం సంకర్షణం వినా ।

చచార తద్వనం రమ్యం రమ్యరూపో వరాననః ॥ 38-339 ॥

కాకపక్షధరః శ్రీమాన్ శ్యామః పద్మనిభేక్షణః ।

శ్రీవత్సేనోరసా యుక్తః శశాంక ఇవ లక్ష్మణా ॥ 38-340 ॥

రజ్జయజ్ఞోపవీతీ సః పీతాంబరధరో యువా ।

శ్వేతచంద్రనలిప్తాంగః నీలకుంచితమూర్ధజః ॥ 38-341 ॥

రాజతా బర్హిపత్రేణ మందమారుతకంపినా ।

క్వచిద్గాయన్ క్వచిత్ క్రీడన్ క్వచిన్పుత్యన్ క్వచిద్దసన్ ॥ 38-342 ॥

గోపవేషః స మధురం గాయన్ వేణుం చ వాదయన్ ।

ప్రహ్లాదనార్థం తు గవాం క్వచిద్వనగతో యువా ॥ 38-343 ॥

గోకులే మేఘకాలే తు చచార ద్యుతిమాన్ ప్రభుః ।

బహురమ్యేషు దేశేషు వనస్య వనరాజిషు ।

తాసు కృష్ణో ముదా లేభే క్రీడయా భరతర్షభ ॥ 38-344 ॥

**ఇతి శ్రీమహాభారతే సభాపర్వాంతర్గత అర్ఘ్యాభిహారణపర్వణి**

**అష్టాత్రింశాధ్యాయే షోడశశ్లోకాః**



### **సూభాషితమ్**

స్వాశ్రితేషు తతః కుర్యాత్ అధికం తత్సమం భవేత్ ।

దేశకాలాశ్రయం పాత్రం స్వశక్తిమనుచిన్త్య చ ॥

తతో యద్దీయతే న్యూనం తన్న్యూనమితి కీర్తితమ్ ।

అవమానేన రోషేణ దుర్వాక్యాన్యథవా వదన్ ॥

యోగ్యం వాప్యధికం వాపి దద్యాత్తనిష్ఫలం భవేత్ ।

యోగ్యం లబ్ధ్వా పరం తుష్యేత్ విప్రో దాతుశ్శివం భవేత్ ॥



# శ్రీవేంకటేశ్వరస్వామి వారి



## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

